









# निश्चित समयावधि में काम पूरा नहीं करवाने वालों पर सख्त कार्यवाही होगी’

## सड़क परियोजनाओं में देरी होने पर उपमुख्यमंत्री दिया कुमारी ने जताई नाराजगी

जयपुर। उपमुख्यमंत्री दिया कुमारी ने नियत अवधि तक अवसरचत्नात्मक परियोजनाओं को पूर्ण नहीं करवाने वाले अधिकारियों पर नाराजगी व्यक्त की है। पीडब्ल्यूडी मुख्यालय में सड़क एवं अन्य अवसरचत्नात्मक परियोजनाओं की समीक्षा करते हुए उन्होंने कहा कि परियोजना के प्राथमिक चरण में ही उसमें आने वाली

■ उन्होंने निर्देश दिए कि अधिकारी किसी भी परियोजना का एस्टीमेट और डीपीआर बनाते समय उसमें आने वाली बाधाओं की भी पहचान करें

बाधाओं का बारीकी से अवलोकन किया जाए। अधिकारियों की लापरवाही से कई परियोजनाएँ वन क्षेत्र, भूमि अवाप्ति सहित विभिन्न कारणों से नियत अवधि पर पूर्ण नहीं



उपमुख्यमंत्री दिया कुमारी ने पीडब्ल्यूडी मुख्यालय में सड़क एवं अन्य अवसरचत्नात्मक परियोजनाओं की समीक्षा की।

हो पाती है। उन्होंने निर्देश दिए हैं कि अधिकारी किसी भी परियोजना का एस्टीमेट और डीपीआर बनाते समय उसमें आने वाली बाधाओं की भी पहचान करें ताकि आमजन को प्रोजेक्ट्स का समय पर लाभ मिल सके। अधिकारी ही अलाईमेंट तय करते हैं और बाद में प्रोजेक्ट्स में देरी होती है इससे पता चलता है कि अलाईमेंट/डीपीआर/एस्टीमेट बनाते समय ध्यान नहीं रखा गया था। उन्होंने

कहा है कि भविष्य में कोई भी काम समय अवधि से ज्यादा डिले होगा तो संबंधितों की जिम्मेदारी तय करते हुए उन पर कार्यवाही होगी। उपमुख्यमंत्री ने 50 करोड़ से ज्यादा लागत की परियोजनाओं की समीक्षा की। पचपदरा-बागडी सेक्शन के फौरलेनकरण का कार्य आगामी दस दिवस में, बालोतरा-संदेराओ में बाईपास निर्माण का कार्य 30 अप्रैल तक, व्हीकल अण्डरपास

का कार्य 31 मई तक, अकलेरा बाईपास का काम 31 मार्च तक तथा नार्थन कोटा बाईपास का कार्य जून-जुलाई 2026 तक पूर्ण करवा दिया जायेगा। इस दौरान एसीएस पीडब्ल्यूडी प्रवीण गुप्ता, शासन सचिव डॉआर मेघवाल, मुख्य अभियंता एवं अतिरिक्त सचिव टीसी गुप्ता सहित अन्य अधिकारी एवं जिलों के अधिकारी वीसी के माध्यम से उपस्थित रहें।

## हनुमंत कथा कल

जयपुर। सर्व आश्रम फाउंडेशन के तत्वावधान में तथा डी.डी. शुभ के सहयोग से तीन वर्षों तक चलने वाली अष्टोत्तरशत (108) हनुमंत कथाओं की श्रृंखला के अंतर्गत 54वीं हनुमंत कथा का आयोजन 13 से 15 मार्च तक किया जाएगा। कथा हवा सड़क नंदपुरी स्थित अग्रसेन त्रिलोकी सेवा धाम में प्रतिदिन दोपहर 2 बजे से शाम 5 बजे तक होगी। कार्यक्रम के संयोजक हरिनाम संकीर्तन परिवार के कृष्ण स्वरूप बूब, व्यासपीठ से अकिंचन महाराज हनुमंत कथा का रस प्रवाह करेंगे।

# पंतजलि में अत्याधुनिक अनुसंधान प्रयोगशाला का उद्घाटन

जयपुर / हरिद्वार। भारतीय ज्ञान परंपरा और आधुनिक विज्ञान के समन्वय के उद्देश्य से कार्यरत पंतजलि अनुसंधान संस्थान द्वारा आज एक महत्वपूर्ण वैज्ञानिक उपलब्धि प्राप्त करते हुए अत्याधुनिक ज़ेब्राफिश और ड्रोसोफिला अनुसंधान प्रयोगशाला का औपचारिक उद्घाटन, संस्थान के मार्गदर्शक, धन्वन्तरि स्वरूप,आयुर्वेद को विश्व

■ अनुसंधान की नवीन सुविधाएं युवा वैज्ञानिकों को नवाचार और अनुसंधान के लिए प्रेरित करेंगी - आचार्य बालकृष्ण



आचार्य बालकृष्ण ने अत्याधुनिक ज़ेब्राफिश और ड्रोसोफिला अनुसंधान प्रयोगशाला का औपचारिक उद्घाटन किया।

प्रयोगशाला आधुनिक जैव-चिकित्सीय अनुसंधान के क्षेत्र में एक महत्वपूर्ण उपलब्धि है,जोकि औषधीय पौधों और आयुर्वेदिक औषधियों के वैज्ञानिक मूल्यांकन को नई दिशा प्रदान करेगी। मनुष्यों से आनुवंशिक समानता के कारण ज़ेब्राफिश और ड्रोसोफिला जैवचिकित्सा अनुसंधान में एक शक्तिशाली मॉडल जीव के रूप में उभरी हैं। ज़ेब्राफिश की में पारदर्शी संरचना और तीव्र प्रजनन क्षमता और ड्रोसोफिला मक्खियों के छोटे जीवन

चक्र के कारण यह जीव , और अनुसंधान के लिए अत्यंत उपयोगी माने जाते हैं। इस अवसर पर अपने विचार व्यक्त करते हुए संस्थान के वरिष्ठ वैज्ञानिक डॉ. अनुराग वाण्येय ने कहा कि ज़ेब्राफिश और ड्रोसोफिला मॉडल आधुनिक जैव-चिकित्सीय अनुसंधान में अत्यंत महत्वपूर्ण भूमिका निभाता है। इसकी पारदर्शी संरचना वैज्ञानिकों को जीव के अंदर होने वाली जैविक प्रक्रियाओं को प्रत्यक्ष रूप से देखने और समझने का अवसर प्रदान करती है।

# गैस किल्लत पर नेता प्रतिपक्ष टीकाराम जूली ने राज्य सरकार को घेरा

जयपुर। राजस्थान विधानसभा में नेता प्रतिपक्ष टीकाराम जूली ने प्रदेश में रसोई गैस की भारी किल्लत और जनता में व्याप्त डर (पैनिक) को लेकर राज्य सरकार पर तीखा हमला बोला है। उन्होंने स्पष्ट किया कि वर्तमान संकट प्राकृतिक नहीं, बल्कि सरकार के गलत फैसलों का

■ नेता प्रतिपक्ष टीकाराम जूली ने कहा कि कांग्रेस के 500 वाले सिलेंडर के बदले भाजपा ने महंगाई की सोगात दी

परिणाम है।बुधस्पतिवार को प्रदेश कांग्रेस मुख्यालय पर आयोजित प्रेस वार्ता को संबोधित करते हुए जूली ने कहा, "सरकार ने एक तरफ घरेलू गैस के दामों में 60 रुपये की अप्रत्याशित वृद्धि कर दी, वहीं दूसरी ओर कमर्शियल सिलेंडर की सप्लाई रोककर बाजार में कृत्रिम संकट पैदा कर दिया है। इन जनविरोधी नीतियों ने आमजन को मानसिक और आर्थिक रूप से संकट में डाल दिया है। तुलना करते हुए नेता प्रतिपक्ष ने



नेता प्रतिपक्ष टीकाराम जूली, कांग्रेस कमेटी के अध्यक्ष गोविंद सिंह डोटोसरा व विधायक रफीक खान ने प्रेस वार्ता को संबोधित किया।

कहा कि पूर्ववर्ती कांग्रेस सरकार की प्राथमिकता आमजन को राहत देना थी, जिसके तहत उज्ज्वला लाभार्थियों को 500 रुपये में सिलेंडर दिया गया। इसके अक्सर पर अपने विचार व्यक्त करते हुए संस्थान के वरिष्ठ वैज्ञानिक डॉ. अनुराग वाण्येय ने कहा कि ज़ेब्राफिश और ड्रोसोफिला मॉडल आधुनिक जैव-चिकित्सीय अनुसंधान में अत्यंत महत्वपूर्ण भूमिका निभाता है। इसकी पारदर्शी संरचना वैज्ञानिकों को जीव के अंदर होने वाली जैविक प्रक्रियाओं को प्रत्यक्ष रूप से देखने और समझने का अवसर प्रदान करती है।

ढाबे, कैटीन और पर्यटन से जुड़े छोटे व्यवसाय बंद होने की कगार पर हैं। जब राज्य सरकार आपूर्ति की जिम्मेदारी केंद्र पर डालती है, तो जनता पृष्ठती है कि आखिर उनके डबल इंजन का लाभ कहाँ है? क्या यह इंजन सिर्फ चुनाव जीतने के लिए था? उन्होंने केंद्र सरकार पर निशाना साधते हुए कहा कि जिस तरह कोरोना काल में राजस्थान के साथ ऑक्सीजन आपूर्ति को लेकर सौतेला व्यवहार किया गया था, वैसा ही भेदभाव आज

गैस आपूर्ति में दोहराया जा रहा है।सरकार गैस सिलेंडर की उपलब्धता और वास्तविक मांग पर तत्काल श्वेत पत्र जारी करे। कमर्शियल और घरेलू गैस की सुचारू आपूर्ति सुनिश्चित की जाए ताकि रोजगार और रसोई प्रभावित न हो। इस प्रेस वार्ता को राजस्थान प्रदेश कांग्रेस कमेटी के अध्यक्ष गोविंद सिंह डोटोसरा ने भी संबोधित किया और सरकार की कार्यप्रणाली पर सवाल उठाए।

# पंचायत चुनाव प्रक्रिया में सुप्रीम कोर्ट का दखल से इनकार

जयपुर। सुप्रीम कोर्ट ने राजस्थान में पंचायत चुनाव में कथित देरी को लेकर दायर याचिका में दखल से इनकार कर दिया है। वहीं प्रार्थी को छूट देते हुए कहा है कि वह चाहे तो उचित मंच के समक्ष अपना पक्ष रख सकता है। सुप्रीम कोर्ट ने यह आदेश बिहारी लाल रणवा की एसएलपी को निस्तारित करते हुए दिया। याचिकाकर्ता की ओर से अधिवक्ता अंकुर रस्तोगी ने कहा कि राज्य सरकार पंचायत की चुनाव प्रक्रिया में देरी का प्रयास कर रही है, जबकि राज्य सरकार ने पूर्व में सुप्रीम कोर्ट में यह आश्वासन दिया था कि प्रदेश में चुनाव प्रक्रिया 15 अप्रैल 2026 तक पूरी कर ली जाएगी।

ऐसे में प्रदेश में तय समय में ही पंचायत चुनाव की प्रक्रिया पूरी करवाई जाए। वहीं राज्य सरकार की ओर से

## साइबर ठगी करने वाले नौ आरोपी गिरफ्तार

जयपुर। जयपुर पुलिस कमिश्नरेट की स्पेशल जिला स्पेशल टीम ने चित्रकूट थाना इलाके में कार्रवाई करते हुए ऑनलाइन गेमिंग के नाम पर लोगों को झंसा देकर साइबर ठगी करने वाले गिरोह का भंडाफोड़ किया है। पुलिस ने गिरोह के सात आरोपियों को गिरफ्तार किया है, जबकि दो विधि विवादित बालकों को निरुद्ध किया गया है। सीएसटी ने टीम नेचित्रकूट थानापुलिस के साथ संयुक्त कार्रवाई करते हुए मोती नगर स्थित मंत्रा रेजीडेंसी के फ्लैटों में दबिश दी, जहां से गिरोह के सदस्य साहिल मौणा, जिला सीकर, राहुल जांगिड़, संदीप, मनीष, विकास गोदारा, आसिफ अली और कबीर दास राणा को गिरफ्तार किया है और साथ ही दो बाल अपचारियों को भी निरुद्ध किया गया है। पुलिस ने आरोपियों के कब्जे से 4 लैपटॉप, 1 टैबलेट, 24 मोबाइल फोन, 25 सिम कार्ड, 12 बैकपासबुक, 28 एटीएम कार्ड, 5 मोबाइल चार्जर, 4 लैपटॉप चार्जर, 2 एक्सटेंशन बॉर्ड और 3 वाई-फाई राउटर जब्त किए हैं।

## ‘कर्मचारियों को कब तक दिया जाएगा लाभ, कब से की जाएगी गणना’

जयपुर। राजस्थान हाईकोर्ट ने हाईकोर्ट कर्मचारियों की ग्रेड पे के संबंध में साल 2019 में दिए अदालती आदेश की पालना से जुड़े मामले में राज्य सरकार से शपथ पत्र पेश करने को कहा है। अदालत ने शपथ पत्र में बताने को कहा है कि कर्मचारियों को कितने समय में लाभ दिया जाएगा और इसकी गणना कब से की जाएगी। जस्टिस सुदेश बंसल और जस्टिस आशुतोष कुमार की खंडपीठ ने यह आदेश राजेश कुमार जैन की अवमानना याचिका पर सुनवाई करते हुए दिए।

सुनवाई के दौरान राज्य सरकार की ओर से अतिरिक्त महाधिवक्ता विज्ञान शाह ने अदालत को बताया कि अदालती आदेश की पालना में हाईकोर्ट कर्मचारियों की ग्रेड पे को लेकर आदेश जारी किया जा चुका है। वहीं जल्दी ही हर कर्मचारी के लिए अलग से आदेश जारी किया जाएगा। इस पर अदालत ने मामले की सुनवाई दो सप्ताह बाद रखते हुए राज्य सरकार को यह बताने को कहा है कि कर्मचारियों को कितने समय में लाभ दिया जाएगा और इसकी गणना कब से की जाएगी।

गौरतलब है कि हाईकोर्ट ने 10 जनवरी 2019 को राज्य सरकार को

■ सुप्रीम कोर्ट ने यह आदेश बिहारी लाल रणवा की एसएलपी को निस्तारित करते हुए दिया

■ अधिवक्ता अंकुर रस्तोगी ने कहा कि राज्य सरकार पंचायत की चुनाव प्रक्रिया में देरी का प्रयास कर रही है, जबकि राज्य सरकार ने पूर्व में सुप्रीम कोर्ट में यह आश्वासन दिया था कि प्रदेश में चुनाव प्रक्रिया 15 अप्रैल 2026 तक पूरी कर ली जाएगी

अतिरिक्त महाधिवक्ता शिवमंगल ने कहा कि चुनाव प्रक्रिया को लेकर आवश्यक प्रशासनिक और कानूनी प्रक्रिया जारी है।

राज्य सरकार अदालत के आदेशों और संवैधानिक प्रावधानों के अनुसार ही चुनाव की कार्रवाई कर रही है। हालांकि राज्य सरकार ने यह भी कहा कि चुनाव कराने से संबंधित प्रक्रियाएं कई

प्रशासनिक चरणों से गुजरती हैं और इन्हें पूरा करने में कुछ समय लगना स्वाभाविक है। अदालत ने दोनों पक्षों को सुनकर कहा कि वह इस स्तर पर मामले में दखल देना नहीं चाहते। ऐसे में याचिकाकर्ता को यह स्वतंत्रता है कि यदि उसे अदालती निर्देश के पालन में कोई शिकायत है तो वह उचित मंच के समक्ष जा सकता है।



सिकर रोड गौ गैस पेट्रोल पंप पर सीएनजी भरवाने के लिए लगी एक किलोमीटर लंबी लाइन में घंटो इंतजार करना पड़ रहा।

## साइबर सुरक्षा और नए कानूनों पर दी महत्वपूर्ण जानकारी

जयपुर। अंतरराष्ट्रीय महिला दिवस के उपलक्ष में प्रदेशभर में आयोजित हो रहे विविध कार्यक्रमों की श्रृंखला में गुरुवार को महिला सुरक्षा और जागरूकता बढ़ाने के उद्देश्य से राजस्थान पुलिस द्वारा गुरुवार को वचंचुअल माध्यम के जरिए

एक विशेष जागरूकता कार्यक्रम आयोजित किया गया। कार्यक्रम में राज्यभर के 820 कॉलेजों के छात्रों विद्यार्थियों और शिक्षकों ने एक साथ उत्साहपूर्वक भाग लिया और साइबर सुरक्षा तथा नए कानूनों पर विस्तृत जानकारी प्राप्त की।

## सार-समाचार

## पटवारी व ग्राम प्रतिहारी तीस हजार की रिश्दत लेते गिरफ्तार



जयपुर। भ्रष्टाचार निरोधक ब्यूरो (एसीबी) की जयपुर ग्रामीण टीम ने ट्रैप की कार्रवाई करते हुए जयपुर के बस्सी क्षेत्र में पटवारी और ग्राम प्रतिहारी को तीस हजार रुपये की रिश्दत लेते गिरफ्तार किया है। एसीबी पुलिस महानिदेशक गोविंद गुप्ता ने बताया कि कार्रवाई में ग्राम पंचायत मानसर खेड़ी के ग्राम प्रतिहारी अशोक कुमार शर्मा तथा पटवार हल्का इर के पटवारी और अतिरिक्त चार्ज मानसर खंडी तहसील बस्सी के विक्रम बुनकर को गिरफ्तार किया गया है। जहां परिवर्तनी ने एसीबी जयपुर ग्रामीण चौकी में शिकायत दी थी कि उसकी कृषि भूमि का सह खातेदारों के बीच आपसी सहमति से विभाजन करने के लिए पटवारी को प्रार्थना पत्र दिया गया था। आरोप है कि इस कार्य को करने की एवज में पटवारी द्वारा रिश्दत की मांग कर उसे परेशान किया जा रहा था। शिकायत के सत्यापन के बाद एसीबी ने कार्रवाई की योजना बनाई। एसीबी जयपुर ग्रामीण चौकी के अतिरिक्त पुलिस अधीक्षक सुनील सिहाग के नेतृत्व में ट्रैप कार्रवाई की गई। इस कार्रवाई के दौरान आरोपी अशोक कुमार शर्मा और विक्रम बुनकर को परिवर्तनी से तीस हजार रुपये की रिश्दत राशि लेते गिरफ्तार किया गया।

## उपमुख्यमंत्री दिया कुमारी श्रीमद् भागवत कथा में शामिल हुईं

जयपुर। उपमुख्यमंत्री दिया कुमारी गुरुवार को विद्याधर नगर विधानसभा क्षेत्र के दादी का फाटक इलाके में जन समस्या निवारण मंच द्वारा आयोजित श्रीमद् भागवत कथा ज्ञान यज्ञ में शामिल हुईं। इस अवसर पर उन्होंने श्रद्धेय कथावाचक आचार्य आकाश गौतम के श्रीमुख से श्रीमद् भागवत कथा का अमृतमय श्रवण किया और आत्मिक शांति एवं आध्यात्मिक ऊर्जा का अनुभव किया। उपमुख्यमंत्री दिया कुमारी ने कहा कि श्रीमद् भागवत कथा केवल धार्मिक आयोजन नहीं, बल्कि समाज में धर्म, संस्कृति और सदाचार के मूल्यों को मजबूत करने का माध्यम है। ऐसे आयोजन समाज को सकारात्मक दिशा देने के साथ लोगों में आध्यात्मिक जागरूकता भी बढ़ाते हैं। उन्होंने आयोजन से जुड़े सभी श्रद्धालुओं और आयोजकों को इस पावन कार्यक्रम के लिए शुभकामनाएं दीं तथा समाज में धार्मिक और सांस्कृतिक परंपराओं को आगे बढ़ाने की आवश्यकता पर जोर दिया।

## भांकरोटा थाने में कल पुलिस कमिश्नर करेंगे जनसुनवाई

जयपुर। जयपुर पुलिस के पुलिस कमिश्नर सचिन मित्तल आमजन में विश्वास और अपराधियों में भय कायम रखने के उद्देश्य से 14 मार्च (शनिवार) को पुलिस थाना भांकरोटा में जनसुनवाई करेंगे। यह जनसुनवाई दोपहर 11.30 बजे से 1.30 बजे तक आयोजित होगी। इस अवसर पर एसीबी सर्किल के बगरू, सेज, भांकरोटा और बिंदायका थाना क्षेत्रों से जुड़े परिवर्तियों की समस्याएं सुनी जाएंगी। जनसुनवाई का उद्देश्य क्षेत्र के लोगों की शिकायतों का मौके पर ही समाधान कर उन्हें राहत पहुंचाना है। जयपुर पुलिस ने अनुसार इस पहल से पुलिस और आमजन के बीच संवाद मजबूत होगा तथा लंबित मामलों के त्वरित निस्तारण में मदद मिलेगी।

## खाटू श्याम सेवादार समिति का दो दिवसीय वार्षिकोत्सव आज से

जयपुर। खाटू श्याम सेवादार समिति, जयपुर के तत्वावधान में दो दिवसीय बाबा श्याम वार्षिकोत्सव एवं भजन रस गंगा का आयोजन 13 और 14 मार्च को किया जाएगा। कार्यक्रम अजमेर रोड स्थित निर्माण नगर के जिवंद गार्डन में आयोजित होगा।समिति के अनुसार वार्षिकोत्सव का शुभारंभ 13 मार्च को शाम 4:15 बजे कलश यात्रा के साथ होगा। कलश यात्रा राम-शिव-हनुमान मंदिर (शिवाजी पार्क, श्याम नगर पुलिस स्टेशन के पीछे) से रवाना होकर उत्सव स्थल तक पहुंचेगी। यात्रा में 301 महिलाएं एक समान परिधान में सिर पर कलश धारण कर मंगल गीत गाते हुए शामिल होंगी।कलश यात्रा में हाथी, घोड़ा, कंठ और बग्गी सहित परंपरिक लवाजमे के साथ बाबा श्याम को रथ पर विराजमान कर शोभायात्रा निकाली जाएगी, जिसमें बड़ी संख्या में श्रद्धालु भाग लेंगे।

# प्रदेश में आरटीई के तहत निजी स्कूलों में निःशुल्क प्रवेश के लिए लॉटरी निकाली

## स्टूडेंट्स के प्रवेश की प्राथमिकता का क्रम तय किया गया

**बीकानेर, (निसं)।** प्रदेश में शिक्षा का अधिकार (आरटीई) के तहत निजी स्कूलों में निःशुल्क प्रवेश के लिए गुरुवार को जयपुर के शिक्षा संकुल में लॉटरी निकाली गई। स्टूडेंट्स के प्रवेश की प्राथमिकता का क्रम तय किया गया। पहले यह लॉटरी सुबह 11:30 बजे घोषित होनी थी, लेकिन बाद में इसका समय बदलकर शाम 4 बजे कर दिया गया था। हालांकि दोपहर एक बजे ही लॉटरी निकाली गई और अभिभावकों को सूचना मिलनी शुरू हो गई। अब ई-मित्र के माध्यम से ही अभिभावक लॉटरी में अपना नंबर देख सकते हैं। इस साल राज्यभर से करीब 6.34 लाख आवेदन आए हैं। वहीं निजी स्कूल संचालकों का कहना है कि नर्सरी, एलकेजी और यूकेजी की फीस का भुगतान सरकार की ओर से नहीं किया जा रहा है। उन्होंने कहा कि प्री शिक्षा योजना सरकार की है, इसलिए भुगतान भी सरकार को ही करना चाहिए।

निजी स्कूलों में आरटीई के तहत निशुल्क प्रवेश के लिए गुरुवार दोहर जयपुर के शिक्षा संकुल में लॉटरी

- अब ई-मित्र के माध्यम से ही अभिभावक लॉटरी में अपना नंबर देख सकते हैं, इस साल राज्यभर से करीब 6.34 लाख आवेदन आए थे**

निकाली गई। इस बार पीपी-3 प्लस, पीपी-4 प्लस, पीपी-5 प्लस और पहली कक्षा में प्रवेश के लिए आवेदन मांगे गए थे। आवेदन के दौरान अभिभावकों को 5 स्कूलों तक का चयन करने का विकल्प दिया गया था। इसके तहत नर्सरी, एलकेजी, यूकेजी और फर्स्ट क्लास में एडमिशन होंगे। यू-डाइस आंकड़ों के अनुसार राजस्थान में करीब 33 हजार 548 प्राइवेट स्कूल हैं। इस तरह राज्य में कुल स्कूलों की संख्या एक लाख से ज्यादा है।

शिक्षा विभाग ने आरटीई के तहत प्रवेश के लिए 20 फरवरी से ऑनलाइन आवेदन प्रक्रिया शुरू की थी। आवेदन की अंतिम तिथि 10 मार्च तय की गई थी। प्रदेशभर से 6 लाख 25 हजार 146 बालक-बालिकाओं ने 33 हजार 137 निजी स्कूलों में प्रवेश के लिए कुल 19 लाख 92 हजार 357 आवेदन किए। इनमें 3 लाख 29 हजार 165 छात्र, 2 लाख

95 हजार 970 छात्राएं तथा 11 थर्ड जेंडर आवेदक शामिल हैं। अब लॉटरी प्रक्रिया पूरी होने के बाद चयनित स्टूडेंट्स के एडमिशन की आगे की प्रक्रिया शुरू की जाएगी।

उधर, प्राइवेट स्कूल संचालकों ने सरकार पर फीस का भुगतान नहीं करने का आरोप लगाया है। बीकानेर प्राइवेट स्कूल क्लब के अध्यक्ष मनोज व्यास ने कहा कि नर्सरी, एलकेजी और यूकेजी की फीस का भुगतान सरकार की ओर से नहीं किया जा रहा है।

इस बार निशुल्क एडमिशन के लिए फर्जी डाक्यूमेंट्स लगाने वालों की कार्रण पर स्कूल प्रबंधन की ओर से एफआईआर करवाई जा सकती है। इसी कारण सरकार ने आवेदन के दौरान पैन कार्ड धारकों से पैन नंबर भी मांगा है। अगर आय प्रमाण पत्र गलत पाया गया तो स्कूल प्रबंधन इन्हें दर्ज करवा सकता है। बीकानेर जिले में भी आरटीई के तहत निजी स्कूलों

में प्रवेश के लिए बड़ी संख्या में आवेदन हुए हैं। जिले के प्राइवेट स्कूलों में आरटीई सीटों पर एडमिशन के लिए अभिभावकों ने ऑनलाइन आवेदन किया है। लॉटरी के बाद चयनित स्टूडेंट्स को तय प्राइवेट स्कूलों में निशुल्क एडमिशन दिया जाएगा।

माध्यमिक एवं प्रारंभिक शिक्षा निदेशक सीताराम जाट ने बताया कि एक आवेदनकर्ता अधिकतम पांच स्कूलों में आवेदन कर सकता है। लॉटरी जारी होने के बाद अभिभावक अपने स्कूल चयन क्रम में 16 मार्च 2026 तक परिवर्तन कर सकेंगे। इसके बाद 17 मार्च को उपलब्ध सीटों के आधार पर स्टूडेंट्स को विद्यालय आवंटित किए जाएंगे। स्कूलों द्वारा आवेदकों के दस्तावेज का सत्यापन 25 मार्च 2026 तक किया जाएगा। यदि किसी आवेदनकर्ता को प्रवेश संबंधी कोई परिचिदना हो, तो वह अपने लॉगइन के माध्यम से 2 अप्रैल 2026 तक आरटीई पोर्टल पर दर्ज करा सकता है। इन परिचिदनाओं का निस्तारण संबंधित मुख्य ब्लॉक शिक्षा अधिकारी, जिला शिक्षा अधिकारी

तथा संयुक्त निदेशक, स्कूल शिक्षा सभाग स्तर पर किया जाएगा।

यदि प्रथम चरण के बाद भी सीटें रिक्त रहती हैं, तो 7 अप्रैल 2026 को द्वितीय चरण में विद्यालय आवंटन किया जाएगा। इसके बाद भी रिक्तियां रहने पर 22 अप्रैल 2026 को तृतीय चरण में विद्यालय आवंटन की प्रक्रिया जारी रहेगी। लॉटरी के बाद अभिभावकों को यह जानकारी दी गई है कि उन्होंने जिन पांच स्कूलों का चयन किया था, उनमें उनके बच्चे की प्राथमिकता क्या है। अभिभावकों को अब उन स्कूलों में से ऐसे स्कूल का चयन करना होगा, जहां प्रवेश की संभावना अधिक हो। वहां जाकर मूल दस्तावेज जमा कराने होंगे। इसके बाद स्कूल प्रबंधन दस्तावेज का सत्यापन करेगा। यदि बच्चा उसी नगर निगम बाई का है जहां स्कूल स्थित है, तो उसे प्राथमिकता के आधार पर प्रवेश दिया जाएगा। दूसरे बाई के मामले में आपाति दर्ज हो सकती है, जिससे संबंधित कार्यालय में आवेदन देकर दूर किया जा सकेगा। सभी स्टूडेंट्स की पढ़ाई एक अप्रैल से शुरू होगी।

## कांस्टेबल की हत्या के दोषी दस जनों को उम्रकैद

**कोटा, (निसं)।** पिस्टल से फायरिंग कर गोली मारकर कांन्स्टेबल की गई हत्या के करीब सात साल पुराने मामले में एससी/एसटी न्यायालय ने सुनवाई करते हुए पकड़े गये दस आरोपियों को दोषी मानते हुए उम्रकैद की सजा सुनाई है। रंजिश के चलते की गई हत्या के मामले में एससी/एसटी न्यायालय के न्यायाधीश ने सुनवाई करते हुए गोली मारकर अभिमन्यू हत्याकांड के आरोप में पकड़े गये आरोपियों को दोषी मानते हुए उम्रकैद की सजा से दंडित किया। विषय लोक अभियोजक रितेश मेवाड़ा ने बताया कि 4 फरवरी 2019 को फरियादी पंकज बागरी ने कैथून थाने में रिपोर्ट दी थी। फरियादी ने रिपोर्ट में कहा कि 3 फरवरी को अपने घर गलाना में सो रहे थे, तब मेघराज नागर अपने बेटों कुशराज, रामराज, तीरथराज अन्य साथियों के साथ घर पर आया और घर पर हमला कर दिया और हमले के दौरान तीरथराज ने उसके चाचा अभिमन्यू पर फायरिंग कर दी और पिता मथुरालाल के साथ मारपीट व हमला कर फरार हो गये। रिपोर्ट में कहा कि हमले में घायल उसके पिता मथुरालाल व चाचा अभिमन्यू को

अस्पताल लेकर आये, जहां डॉक्टर ने जांच के बाद अभिमन्यू को मृत घोषित कर दिया। रिपोर्ट में कहा कि मेघराज व उसके चाचा अभिमन्यू की 2 फरवरी 2019 को किसी बात को लेकर विवाद हो गया था, जिसकी रंजिश के चलते मेघराज ने अपने बेटों व अन्य साथियों के साथ मिलकर घटना को अंजाम दिया है, जिसमें अभिमन्यू की मौत हो गई। पुलिस ने फरियादी की रिपोर्ट पर मेघराज व उसके बेटों व अन्य के खिलाफ हत्या की धारा सहित अन्य धाराओं व एससी/एसटी एक्ट में मामला दर्ज कर कार्रवाई करते हुए गलाना निवासी मेघराज, उसके बेटे कुशराज, रामराज, तीरथराज सहित दिनेश, भगवान, नवीन कुमार, ओमप्रकाश, हेमराज एवं शैलेन्द्र को गिरफ्तार किया। पुलिस ने अनुसंधान करते हुए आरोपियों के खिलाफ न्यायालय में चालान पेश किया। विविष्ट लोक अभियोजक ने बताया कि मृतक पुलिसकर्मी का भाई था। ग्रामीण अतिरिक्त पुलिस अधीक्षक रामकल्याण मीणा ने बताया कि गोलीकांड में मृतक अभिमन्यू कांन्स्टेबल के पद पर था। मामले में 40 गवाहों के बयान दर्ज कराये गये।

### घर में युवक का शव मिला

रामगंजमंडी, (निसं)। आदर्श नगर रामगंजमंडी में गुरुवार सुबह एक युवक का शव उसके ही घर में मिलने से पूरे इलाके में हड़कंप मच गया। घटना की सूचना मिलते ही आसपास के लोग बड़ी संख्या में मौके पर एकत्रित हो गए। मृतक की पहचान सुरेश सेन पुत्र गोरधन लाल सेन निवासी आदर्श नगर रामगंजमंडी के रूप में हुई है। परिजनों के अनुसार सुबह युवक घर के अंदर अचेत अवस्था में मिला। परिजन तुरंत उसे उपचार के लिए अस्पताल लेकर पहुंचे, जहां डॉक्टरों ने जांच के बाद उसे मृत घोषित कर दिया। सूचना मिलते ही पुलिस मौके पर पहुंची और घटना की जानकारी लेकर कार्रवाई शुरू की। पुलिस ने शव को अस्पताल की मोर्चरी में रखवाया, जहां पोस्टमार्टम के बाद शव परिजनों को सौंप दिया।

# रेल दुर्घटना में मृतक के परिजनों को 10 लाख रुपये देने का आदेश

- जिला उपभोक्ता विवाद प्रतितोष आयोग ने यह भी निर्देश दिया कि 45 दिन के भीतर भुगतान नहीं होने पर 11 जुलाई 2023 से वसूली तक 9 प्रतिशत वार्षिक ब्याज देना होगा**

योजना के तहत 24 अप्रैल 2022 को ई-मित्र के माध्यम से बीमा निदेशक राज्य बीमा एवं प्रावधानी निधि विभाग जांच से करवाया था और इसके लिए, 850 रुपये प्रीमियम जमा कराया गया था। योजना के अनुसार 1 मई 2022 से 30 अप्रैल 2022 तक बीमा अवधि मान्य थी। 24 अक्टूबर 2022 को उनके पति खेत पर जाते समय रेलवे

### जोधपुर में मातृभाषा उत्सव 16 मार्च को

जोधपुर, (कासं)। महाराजा मानसिंह पुस्तक प्रकाश शोध केन्द्र, मेहरानगढ़, राजस्थानी विभाग और बाबा रामदेव शोधपीठ, जयनारायण व्यास विश्वविद्यालय के संयुक्त तत्वावधान में मातृ भाषा उत्सव 16 मार्च को समारोह पूर्वक मनाया जायेगा।

महाराजा मानसिंह पुस्तक प्रकाश शोध केन्द्र के सहायक निदेशक डॉ. महेन्द्रसिंह तंवर एवं राजस्थानी विभागाध्यक्ष डॉ. गजेसिंह राजपुरोहित ने बताया कि जयनारायण व्यास विश्वविद्यालय के कुलगुरु प्रोफेसर (डॉ.) पवन कुमार शर्मा के मुख्य आतिथ्य एवं हेमलता राज्य की अध्यक्षता में आयोजित इस समारोह में ख्यातनाम कवि आलोचक एवं साहित्य अकादमी में राजस्थानी परामर्श मण्डल के संयोजक प्रोफेसर (डॉ.) अर्जुनदेव चारण मुख्य वक्ता होंगे। प्रतिवर्ष दिया जाने वाला “हाजी इफर खॉं सिंधी राजस्थानी पुरस्कार” इस वर्ष आकाशराणी केन्द्र, जोधपुर के प्रतिष्ठित राजस्थानी उद्घोषक गौतम राज नवल ‘काकू’ को प्रदान किया जायेगा।

# उदयपुर में बीस हजार रूपये की रिश्वत लेते कांस्टेबल गिरफ्तार

- सीओ पूर्व कार्यालय के साथी पुलिस कर्मियों की तलाश जारी**

खिलाफ मुकदमा दर्ज करेंगे, तुम जोएसटी भी नहीं भरते हो, तुम्हारा गैराज सीज करवा देंगे। उसके बाद से सभी आए दिन गैराज पर आकर चैकिंग कर मुझे डरा धमकाकर परेशान कर रहे हैं और मेरे खिलाफ कार्रवाई नहीं करने का गैराज है, चार-पांच दिन पूर्व तीन-चार पुलिस वाले सादी वर्दी में सरकारी गाड़ी लेकर मेरे गैराज पर आये, जिनमें नागेन्द्रसिंह, शक्तिसिंह,अर्जुनसिंह व अनिल मीणा थे। उन्होंने डिप्टी साहब की स्पेशल टीम में होना बताया। जिन्होंने गाड़ियों के बोनट खोल कर चेक किये और मुझे धमकाया कि चोरी की गाड़ियां कांस्टेबल नागेन्द्रसिंह, एसएसआई शक्तिसिंह शक्तिसिंह, कांस्टेबल अनिल मीणा द्वारा परिवादी महेन्द्र डांगी को उसके विरुद्ध कार्रवाई नहीं करने एवं

### शराब से भरा टेम्पो पकड़ा, दो तस्कर गिरफ्तार

डुंगरपुर, (निसं)। बिछीवाड़ा थाना क्षेत्र में नेशनल हाइवे-48 पर एक टेम्पो से अवैध शराब जब्त की है। गतों की आड में 35 कार्टन शराब गुजरात ले जाई जा रही थी। पुलिस ने टेम्पो ड्राइवर सहित दो आरोपियों को गिरफ्तार किया है। जब शराब की अनुमानित कीमत 2 लाख 50 हजार रुपए बताई जा रही है।

जिला पुलिस अधीक्षक मनीष कुमार ने बताया कि डीएसटी को बिछीवाड़ा थाना क्षेत्र में अवैध शराब तस्करी की सूचना मिली थी, जिसके बाद निगरानी शुरू की गई। इस दौरान डीएसटी ने एनएच-48 पर बिछीवाड़ा में एक 3 पहिया टेम्पो को रोका। टेम्पो में गते, स्क्रेप और कबाड़ भरा हुआ था। हालांकि, पुछ्छा सूचना के आधार पर पुलिस ने तलाशी ली तो कबाड़ के नीचे अवैध शराब के कार्टन छिपाकर रखे गए थे। टेम्पो ड्राइवर शराब के संबंध में कोई संतोषजनक जवाब नहीं दे सका और न ही उसके पास शराब परिवहन के कोई वैध दस्तावेज थे। पुलिस ने टेम्पो से 35 कार्टन अवैध अंग्रेजी शराब बरामद की। टीम ने मौके से नानू पुत्र पोखर गुर्जर निवासी मालक मालिया, थाना देवगढ़, जिला राजसमंद और मुकेश पुत्र कैलाशनाथ जोगी निवासी कोटी, थाना पारोली, जिला भीलवाड़ा को गिरफ्तार किया है। गिरफ्तार किए गए आरोपियों और जब्त वाहन को लेकर कानूनी कार्रवाई के लिए बिछीवाड़ा थाना पुलिस के सुपुर्द कर दिया गया है।

### कोटा : यूडी टैक्स जमा नहीं करवाने पर कार्रवाई

### दो मैरिज गार्डन, तीन शोरूम सीज़ किए

कोटा, (निसं)। नगरीय विकास कर जमा नहीं करवा रहे लोगों के खिलाफ नगर निगम ने गुरुवार को एक बार फिर कार्रवाई की। निगम की टीम ने गुरुवार को शहर में दो मैरिज गार्डन व तीन शोरूम सीज कर दिए। यह कार्रवाई होते ही हड़कंप की स्थिति बन गई और शाम तक एक दुकान मालिक ने बकाया करीब 4 लाख रूपए का यूडी टैक्स जमा करवा दिया। आयुक्त ओमप्रकाश मेहरा ने बताया कि नगरीय विकास कर के बकाए की वसूली के लिए कार्य योजना तैयार की गई है। उपायुक्त राजस्व धीरज कुमार सोनी के नेतृत्व में एक टीम लगातार उन सभी बकायादरों से सम्पर्क कर रही है जो लंबे समय से नगरीय विकास कर जमा नहीं करवा रहे हैं। पूर्व में भी निगम ने आकाश मॉल सहित कई दुकानों को सीज किया था।

अब निगम ने गुरुवार को सबसे पहले रायपुरास्थित मरियम मैरिज गार्डन और गुलमोहर मैरिज गार्डन तथा मोटर मार्केट स्थित दो व शॉपिंग सेंटर स्थित एक दुकान को सीज कर दिया। इन सभी पर 33 लाख रूपए से अधिक का नगरीय विकास कर बकाया चल रहा था। ऐसे में शॉपिंग सेंटर स्थित साड़ी के शोरूम संचालकों ने कुछ ही देर बाद बकाया 4 लाख रुपए नगरीय विकास कर जमा

करवा दिया जिस पर सीज को खोल दिया गया। बाकी दुकानदार भी शाम होते-होते अपना बकाया यूडी टैक्स की जानकारी लेने निगम कार्यालय पहुंच गए।

आयुक्त ओमप्रकाश मेहरा ने बताया कि नगरीय विकास कर वर्ष 2007 से संपूर्ण राजस्थान में लागू है। ऐसे में वे सभी आवासीय भवन और प्लॉट जो 2700 वर्ग फीट क्षेत्र से अधिक के हैं तथा व्यावसायिक प्लॉट और भवन जो 900 स्क्वायर फीट से अधिक क्षेत्र के हैं, सभी वर्ष 2007 से ही नगरीय विकास कर के दायरे में आते हैं। इन सभी भूखंड और भवन मालिकों से आग्रह है कि वे निगम कार्यालय में संपर्क कर अपना बकाया यूडी टैक्स जल्द से जल्द जमा करवा दें। आने वाले दिनों में निगम बकायेदारों के खिलाफ सीजिंग को कार्रवाई को और गति देगा।

आयुक्त ओमप्रकाश मेहरा ने बताया कि 2700 वर्गफीट से अधिक के आवासीय भवन और प्लॉट तथा 900 वर्गफीट से अधिक वाणिज्यिक भवन और प्लॉट नगरीय विकास कर के दायरे में आते हैं। नगरीय विकास कर भूखण्ड स्वामी के स्वनिर्धारण पर आधारित है, इस कारण कोई भी व्यक्ति नोटिस नहीं मिलने की बात कहकर कर जमा करवाने ऐसे बच नहीं सकता।

### सिलेंडरों की किलल्ट को लेकर चूरू में प्रदर्शन

**चूरू, (निसं)।** राजस्थान प्रदेश कांग्रेस कमेटी के निर्देशानुसार चूरू जिला कांग्रेस कमेटी की ओर से चूरू जिलाध्यक्ष व सुजानगढ़ विधायक मनोज मेघवाल के नेतृत्व में गैस सिलेंडर के दामों में वृद्धि, आपूर्ति में बाधित सप्लाई और कालाबाजारी के विरोध में केन्द्र सरकार के खिलाफ जिला कलैक्ट्रेट के आगे धरना-प्रदर्शन किया।

ईंधन की उपलब्धता को लेकर चूरू जिला कांग्रेस कमेटी के अध्यक्ष व सुजानगढ़ विधायक मनोज मेघवाल ने केन्द्र सरकार पर निशाना साधते हुए कहा कि मीडिल ईस्ट में जारी संघर्ष के दूसरे सप्ताह में प्रवेश करने के साथ ही हार्मुज स्ट्रेट में समुद्री यातायात में व्यवधान के बीच सरकार ईंधन की उपलब्धता को लेकर जनता को गुमराह कर रही है। मेघवाल ने कहा कि सरकार की गलत नीतियों के कारण लगातार महंगाई बढ़ रही है, घरेलू गैस सिलेंडर पर 60 रुपये और व्यावसायिक सिलेंडर पर 110 रुपये की बढ़ोतरी ने आमजन को रसोई में खटास पैदा कर दिया है।

# पावटा में अस्थाई डंपिंग यार्ड में आग लगी, बड़ा हादसा टला

**पावटा, (निसं)।** पावटा कस्बे में गोपाल भैया मंदिर के पास पावटा प्राणपुरा नगरपालिका द्वारा बनाये हुये

- डंपिंग यार्ड में बड़ी संख्या में गौवंश के रहने के कारण स्थिति गंभीर हो सकती थी**
- गौ रक्षकों की सतर्कता से एक बड़ा हादसा टल गया, फायर ब्रिग्रेड ने आग पर काबू पाया**

अस्थाई डंपिंग यार्ड में गुरुवार को अज्ञात कारणों से अचानक आग लगने से आसपास हड़कंप मच गया। डंपिंग यार्ड में बड़ी संख्या में गौवंश के रहने के कारण स्थिति गंभीर हो सकती थी, लेकिन समर रहते गौ रक्षकों की सतर्कता से एक बड़ा हादसा टल गया।



पावटा पालिका द्वारा बनाये हुये अस्थाई डंपिंग यार्ड में लगी आग को फायर ब्रिग्रेड की मदद से बुझाया।

जानकारी के अनुसार डंपिंग यार्ड में अक्सर बड़ी संख्या में गौवंश कचरे के बीच अपना पेट भरने के लिए पहुंचता है। आग लगने की सूचना मिलते ही गौ रक्षक और स्थानीय लोग मौके पर पहुंचे और गौवंश को सुरक्षित स्थान पर हटाया। उनकी तत्परता के चलते कोई बड़ा नुकसान नहीं हुआ। वहीं मौके पर पहुंची

पालिका फायर ब्रिग्रेड द्वारा आग पर काबू पा लिया गया। स्थानीय लोगों ने बताया कि डंपिंग यार्ड में रोजाना बड़ी संख्या में गौवंश कचरे के बीच प्लास्टिक की पॉलीथिन और अन्य हानिकारक सामग्री खाकर अपना पेट भरने को मजबूर हैं, जिससे उनके स्वास्थ्य पर गंभीर खतरा मंडरा रहा है। ग्रामीणों ने इस समस्या को

लेकर चिंता जताते हुए प्रशासन से डंपिंग यार्ड की उचित व्यवस्था करने और गौवंश के लिए सुरक्षित स्थान उपलब्ध कराने की मांग की है। ग्रामीणों का कहना है कि यदि समय रहते कचरे के उचित निस्तारण और गौवंश की सुरक्षा को लेकर ठोस कदम नहीं उठाए गए तो भविष्य में बड़ा हादसा हो सकता है।




पावटा पालिका द्वारा बनाये हुये अस्थाई डंपिंग यार्ड में लगी आग को फायर ब्रिग्रेड की मदद से बुझाया।



पावटा पालिका द्वारा बनाये हुये अस्थाई डंपिंग यार्ड में लगी आग को फायर ब्रिग्रेड की मदद से बुझाया।



पावटा पालिका द्वारा बनाये हुये अस्थाई डंपिंग यार्ड में लगी आग को फायर ब्रिग्रेड की मदद से बुझाया।



पावटा पालिका द्वारा बनाये हुये अस्थाई डंपिंग यार्ड में लगी आग को फायर ब्रिग्रेड की मदद से बुझाया।



